

भारत सरकार
पर्यटन मंत्रालय
राज्य सभा

लिखित प्रश्न सं. 306

गुरुवार, 3 फरवरी, 2022/14 माघ, 1943 (शक)

को दिया जाने वाला उत्तर

मंत्रालय की योजनाओं के माध्यम से सृजित रोजगार

306. श्री प्रताप सिंह बाजवा:

क्या पर्यटन मंत्री यह बताने की कृपा करेंगे कि:

- (क) वर्ष 2019 से अब तक 'स्वदेश दर्शन' योजना के अंतर्गत विकसित की जाने वाली परियोजनाओं में प्रत्यक्ष रूप से नियोजित कुल व्यक्तियों का राज्य-वार ब्यौरा क्या है;
- (ख) वर्ष 2019 से अब तक 'प्रसाद' योजना के अंतर्गत धार्मिक स्थलों में प्रत्यक्ष रूप से नियोजित कुल व्यक्तियों का राज्य-वार ब्यौरा क्या है; और
- (ग) वर्ष 2019 से अब तक सेवा प्रदाताओं के लिए क्षमता संवर्धन के अंतर्गत सफलतापूर्वक प्रमाणित प्रशिक्षुओं के नियोजन अथवा स्व-रोजगार में प्रतिशत वृद्धि का राज्य-वार ब्यौरा क्या है?

उत्तर

पर्यटन मंत्री

(श्री जी. किशन रेड्डी)

(क): स्वदेश दर्शन योजना के तहत स्वीकृत परियोजनाएं कार्यान्वयन के विभिन्न चरणों में हैं और पर्यटन मंत्रालय ने इस योजना के तहत विकसित की जा रही परियोजनाओं में प्रत्यक्ष रूप से नियोजित लोगों की कुल संख्या का पता लगाने के लिए कोई अध्ययन नहीं किया है। हालाँकि, राष्ट्रीय उत्पादकता परिषद (एनपीसी) द्वारा जुलाई, 2019 में 'स्वदेश दर्शन' योजना का एक तृतीय पक्ष प्रभाव का मूल्यांकन किया गया था; जिसमें कहा गया है कि 'स्वदेश दर्शन योजना' निर्माण चरण में स्थानीय समुदायों के लिए आजीविका के अवसरों को बढ़ाने और रोजगार सृजन में सक्षम है।

(ख): प्रसाद योजना के तहत रोजगार आंकड़ों के संग्रह का प्रावधान एक बार की जाने वाली गतिविधि है जो संबंधित राज्यों द्वारा परियोजना के बंद होने और समापन दस्तावेज प्रस्तुत करने के समय प्रदान किए जाते हैं। मंत्रालय द्वारा कोई प्रारम्भिक आंकड़ों का संग्रह नहीं किया गया है। 2015 से मंत्रालय के पास उपलब्ध संबंधित राज्य सरकार द्वारा प्रस्तुत किये गए रोजगार सृजन संबंधी द्वितीयक आंकड़े अनुबंध 1 में दिए गए हैं।

(ग): सेवा प्रदाताओं के लिए क्षमता निर्माण (सीबीएसपी) के तहत सफल प्रमाणित प्रशिक्षुओं के प्लेसमेंट या स्वरोजगार में प्रतिशत वृद्धि का राज्य-वार डेटा संकलित नहीं किया गया है। हालांकि, वित्तीय वर्ष 2019-20 और 2021-22 के दौरान नियुक्त व्यक्तियों और प्लेसमेंट के प्रतिशत के साथ प्रशिक्षित व्यक्तियों की संख्या अनुबंध 11 में दी गई है।

अनुबंध ।

मंत्रालय की योजनाओं के माध्यम से सृजित रोजगार के सम्बन्ध में दिनांक 03.02.2022 के राज्य सभा के लिखित प्रश्न सं. 306 के भाग (ख) के उत्तर में विवरण

2015 से मंत्रालय के पास उपलब्ध संबंधित राज्य सरकार द्वारा प्रस्तुत किये गए रोजगार सृजन संबंधी द्वितीयक आंकड़े

क्र सं	राज्य	परियोजना का नाम	रोजगार सृजन (कार्य दिवस)
1	आंध्र	अमरावती, आंध्र प्रदेश का विकास	27,500
2	प्रदेश	श्रीशैलम मंदिर का विकास	27,500
3	बिहार	विष्णुपद मंदिर, गया, बिहार में मूलभूत सुविधाओं का विकास	25,585
4	गुजरात	सोमनाथ, गुजरात में तीर्थयात्रा सुविधाओं का विकास	11,640
5		द्वारका, गुजरात का विकास	38
6		प्रशाद योजना के तहत सोमनाथ में प्रोमेनेड का विकास	10,950
7	केरल	गुरुवायुर मंदिर, केरल में विकास	22,995
8	पंजाब	अमृतसर में करुणा सागर वाल्मीकि तीर्थ स्थल का विकास	730
9	तमिलनाडु	वेल्लंकिनी, तमिलनाडु का विकास	2,365
10		कांचीपुरम, तमिलनाडु का विकास	5,985
11	उत्तर	मथुरा टीएफसी, उत्तर प्रदेश का विकास	15,450
12	प्रदेश	मेगा पर्यटक परिपथ के रूप में मथुरा-वृंदावन का विकास (चरण-II)	271
		कुल	1,51,009

*** **

अनुबंध II

मंत्रालय की योजनाओं के माध्यम से सृजित रोजगार के सम्बन्ध में दिनांक **03.02.2022** के राज्य सभा के लिखित प्रश्न सं. 306 के भाग (ग) के उत्तर में विवरण

पिछले पांच वित्तीय वर्षों के दौरान सीबीएसपी योजना के तहत प्रशिक्षित/प्रमाणित व्यक्तियों का विवरण

क्र सं	वित्तीय वर्ष	प्रशिक्षित/प्रमाणित व्यक्तियों की संख्या	नियुक्त प्रशिक्षुओं की संख्या	प्लेसमेंट प्रतिशत
1	2019-20	10922	2499	22.88
2	2020-21	3685	906	24.59
3	2021-22	5177	0*	
कुल		19784	3405	

*कोविड-19 महामारी के कारण पर्यटन और आतिथ्य क्षेत्र बुरी तरह प्रभावित हुआ है, जिसके कारण वित्त वर्ष 2021-22 में किसी भी कार्यान्वयन एजेंसी द्वारा प्रशिक्षुओं की नियुक्ति की सूचना नहीं दी गई है।
